

॥ बुधकवचम् ॥

Budha Kavacam

अस्य श्रीबुधकवचस्तोत्रमन्त्रस्य । कश्यप ऋषिः ।

asya śrībudhakavacastotramantrasya । kaśyapa ṛṣiḥ ।

अनुष्टुप् छन्दः । बुधो देवता । बुधप्रीत्यर्थं जपे विनियोगः ॥

anuṣṭup chandaḥ । budho devatā । budhaprītyartham jape viniyogaḥ ॥

बुधस्तु पुस्तकधरः कुंकुमस्य समद्युतिः ।

budhastu pustakadharaḥ kuṅkumasya samadyutiḥ ।

पीताम्बरधरः पातु पीतमाल्यानुलेपनः ॥ १ ॥

pītāambaradharaḥ pātu pītamālyānulepanaḥ ॥ 1॥

कटिं च पातु मे सौम्यः शिरोदेशं बुधस्तथा ।

kaṭim ca pātu me saumyaḥ śirodeśam budhastathā ।

नेत्रे ज्ञानमयः पातु श्रोत्रे पातु निशाप्रियः ॥ २ ॥

netre jñānamayaḥ pātu śrotre pātu niśāpriyaḥ ॥ 2॥

घ्राणं गन्धप्रियः पातु जिह्वां विद्याप्रदो मम ।

ghrāṇam gandhapriyaḥ pātu jihvām vidyāprado mama ।

कंठं पातु विधोः पुत्रो भुजौ पुस्तकभूषणः ॥ ३ ॥

kaṅṭham pātu vidhoḥ putro bhujau pustakabhūṣaṇaḥ ॥ 3॥

वक्षः पातु वराङ्गश्च हृदयं रोहिणीसुतः ।

vakṣaḥ pātu varāṅgaśca hṛdayaṁ rohiṇīsutaḥ ।

नाभिं पातु सुराराध्यो मध्यं पातु खगेश्वरः ॥ ४ ॥

nābhiṁ pātu surārādhyo madhyaṁ pātu khageśvaraḥ ॥ 4॥

जानुनी रौहिणेयश्च पातु जङ्घेऽखिलप्रदः ।

jānunī rauhiṇeyaśca pātu jaṅghe'khilapradaḥ ।

पादौ मे बोधनः पातु पातु सौम्योऽखिलं वपुः ॥ ५ ॥

pādau me bodhanaḥ pātu pātu saumyo'khilaṁ vapuḥ ॥ 5॥

एतद्धि कवचं दिव्यं सर्वपापप्रणाशनम् ।

etaddhi kavacaṁ divyaṁ sarvapāpapraṇāśanam ।

सर्वरोगप्रशमनं सर्वदुःखनिवारणम् ॥ ६ ॥

sarvarogapraśamanaṁ sarvaduḥkhanivāraṇam ॥ 6॥

आयुरारोग्यशुभदं पुत्रपौत्रप्रवर्धनम् ।

āyurārogyaśubhadaṁ putrapautrapravardhanam ।

यः पठेच्छृणुयाद्वापि सर्वत्र विजयी भवेत् ॥ ७ ॥

yaḥ paṭhecchrṇuyādvāpi sarvatra vijayī bhavet ॥ 7॥

॥ इति श्रीब्रह्मवैवर्तपुराणे बुधकवचं संपूर्णम् ॥

॥ iti śrībrahmavaivartapurāṇe budhakavacaṁ sampūrṇam ॥